

حقوق الزوجین

(۲)

اصول قانون | قانون کے مقاصد سمجھ لینے کے بعد ہم کو یہ دیکھنا چاہیے کہ اسلامی قانون ازدواج کی تدوین کن اصول پر کی گئی ہے، اس لیے کہ جب تک اصول ٹھیک ٹھیک نہ معلوم ہوں، جہر فی کل میں قانون کے احکام کو صحیح طریقہ سے نافذ کرنا مشکل ہے۔

اصل اول | اصول قانون میں پہلی اصل جس پر بہت سے احکام متفرع ہوتے ہیں، یہ ہے کہ ازدواجی زندگی میں مرد کو عورت سے ایک درجہ زائد دیا گیا ہے۔ وَلِلرِّجَالِ عَلَيْهِنَّ دَرَجَةٌ۔ اس وجہ کی تشریح ہم کو اس آیت میں ملتی ہے :-

الرِّجَالُ قَوَّامُونَ عَلَى النِّسَاءِ بِمَا
فَضَّلَ اللَّهُ بَعْضَهُمْ عَلَى بَعْضٍ بِمَا
فَفَقُوا مِنْ أَمْوَالِهِمْ فَاصْطَلَحُوا
قَدَرْتُمْ حِفْظُهُمْ لِلنِّسَاءِ بِمَا حَفِظَ اللَّهُ لَهُمْ

مرد عورتوں پر قوام ہیں، اس بنا پر کہ اللہ نے ایک کو دوسرے پر فضیلت دی ہے۔ اور اس بنا پر کہ وہ اپنے اموال خرچ کرتے ہیں۔ پس جو نیک عورتیں ہیں وہ شوہروں کی اطاعت کرنے والی اور ان کی غیر موجودگی میں متوفیق الہی ان کے حقوق کی حفاظت کرنے والی ہیں۔

یہاں اس بحث کا موقع نہیں کہ مرد کو عورت پر فضیلت کس بنا پر ہے اور اس کو قوام کیوں بنایا گیا ہے؟ یہ قانون کی نہیں کلام کی بحث ہے، اپنے موضوع کے دائرے میں۔ کہ ہم یہاں صراحت امر کی صراحت کر دینا کافی سمجھتے ہیں۔ کہ خانگی زندگی کے نظم کو برقرار رکھنے کے لیے بہر حال عورتوں میں سے ایک کا قوام اور صاحب امر ہونا ضروری ہے۔ اگر دونوں بالکل مساوی ذرا اور مساوی

اختیارات رکھنے والے ہوں تو قطعی کا پیدا ہونا یقینی ہے، جیسی کہ فی الواقع ان قوموں میں رونما ہو رہی ہے جنہوں نے عملاً زوجین کے درمیان مساوات پیدا کرنے کی کوشش کی ہے۔ اسلام چونکہ ایک فطری مذہب ہے اس لیے اس نے انسانی فطرت کا لحاظ کر کے زوجین میں سے ایک کو قوام اور صاحب اور دوسرے کو مطیع اور ماتحت بنانا ضروری سمجھا، اور قوامیت کے لیے اس فرق کا انتخاب کیا جو فطرۃً ہی درجہ لے کر پیدا ہوا ہے۔

مرد کے فرائض، ایسے اسلامی قانون کے ماتحت ازدواجی زندگی کا جو ضابطہ مقرر کیا گیا ہے، اس میں مرد کی حیثیت قوام کی ہے، اور اس حیثیت میں اس پر جب ذیل فرائض مائدہ ہوتے ہیں۔

۱۔ مہر: وہ عورت کا مہر ادا کرے، کیونکہ اس کو عورت پر جو حقوق زوجیت حاصل ہوتے ہیں وہ اسی مہر کا معاوضہ ہیں۔ اوپر جو آیت نقل کی گئی ہے اس میں یہ تصریح موجود ہے کہ اگرچہ اصل فطرت کے لحاظ سے مرد ہی قوامیت کا مستحق ہے، مگر بفضل یہ مرتبہ اس کو اس مال کے معاوضہ میں ملتا ہے جو وہ مہر کی صورت میں خرچ کرتا ہے۔ اس کی تشریح دوسری آیات میں بھی کی گئی ہے، مثلاً۔

وَأَنكِحُوا النِّسَاءَ صَدُقَاتِهِنَّ نِحْلَةً (۴: ۱)
وَأَجِدْ لَكُمْ مِمَّا وَرَاءَ ذَٰلِكُمْ أَن تَبْتَغُوا
يَا مَوَالِکُمْ فَمَا اسْتَعْتَقْتُم مِّنْهُنَّ
فَاتَّوْهُنَّ أَجُورَهُنَّ فَرِيضَةً (۴: ۲)۔

اور عورتوں کے مہر خوشدہی کے ساتھ ادا کرو۔
مخوات کے سوا باقی سب عورتیں تمہارے لیے حلال
کی گئیں کہ اپنے اموال کے بدلے تم ان کو نکاح میں
لاؤ۔۔۔۔۔ پس ان سے تم نے جو متع کیا ہے اس کے بدلے
میں قرارداد کے مطابق تم ان کے مہر ادا کرو۔

فَايْكُحْنَ مِمَّنْ يَدْرِيْنَ اَهْلِهِنَّ وَ اَتَوْهُنَّ
اَجُورَهُنَّ بِالْمَعْرُوفِ - (۴: ۴)۔
وَالْاَخْصَنُ مِنَ الْمَوْمِنِ وَالْاَخْصَنُ
پس لونڈیوں سے ان کے مالکوں کی اجازت پر نکاح
کرو اور اعتقاد و احسان کے ساتھ ان کے مہر ادا کرو
امد حلال کی گئیں تمہارے لیے غرت دار عورتیں جو

مِنَ الَّذِينَ أُوتُوا الْكِتَابَ مِنْ قَبْلِكُمْ إِذَا آتَيْتُمُوهُنَّ أَجُورَهُنَّ (۱:۵)۔
 میں سے اور عزت دار عورتیں ان لوگوں میں سے
 جن کے پاس تم سے پہلے کتاب بھیجی جا چکی ہے جب کہ تم
 ان کے مہر ادا کرو۔

پس نکاح کے وقت عورت اور مرد کے درمیان مہر کی جو قرار داد ہوئی ہو اس کو پورا کرنا ضرور
 پر لازم ہے۔ اور اگر وہ اس قرار داد کو پورا کرنے سے انکار کرے تو عورت کو حق ہے کہ اپنے نفس کو اس
 سے روک لے۔ یہ ایسی ذمہ داری ہے جس سے سبکدوش ہونے کی کوئی صورت مرد کے لیے بجز اس کے نہیں ہے
 کہ عورت یا تو اس کو مہلت دے یا اس کی ناداری کا لحاظ کر کے نجوشی معاف کر دے، یا اس پر احسان
 کر کے برضا و رغبت اپنے حق سے دست بردار ہو جائے۔

فَإِنْ طَبِنَ لَكُمْ عَنِ نَفْسِهِ فَلَكَوْهُ هِنِيئًا مَرِيئًا۔ (۱:۴)
 پھر اگر وہ خوش دلی کے ساتھ مہر میں سے کچھ معاون
 کر دیں تو اس کے مزے سے کھاؤ۔ سو۔

وَلَا جُنَاحَ عَلَيْكُمْ فِيمَا تَرَاضَيْتُمُوهُ مِنْ بَعْدِ الْفَرِيقَةِ (۴:۴)۔
 اور اگر تم قرار داد کے بعد اس میں کم زیادہ کر لی
 رضا مندی سے کوئی تصفیہ کر لو تو اس میں کچھ مضائقہ

۲۔ نفقہ شوہر کا دوسرا فرض نفقہ ہے۔ قانون اسلام نے زوجین کے حدود و عمل کی واضح طور پر تعظیم کر دی
 عورت کا کام گھر میں بیٹھنا اور خانگی زندگی کے فرائض انجام دینا ہے۔ (وَقَرْنَ فِي بُيُوتِكُنَّ)۔

اور مرد کا کام کمانا اور اپنے اہل کے لیے ضروریات زندگی فراہم کرنا ہے یہ دوسری چیز ہے جس کی بنا پر شوہر
 کو اپنی بیوی پر فضیلت کا ایک درجہ دیا گیا ہے۔ اور یہ چیز قوامیت کے عین مفہوم میں داخل ہے۔ قوام کہتے
 ہی اس شخص کو ہیں جو کسی شے کی نگہبانی اور خبر گیری کرنے والا ہو اور اسی حیثیت سے اس شے پر اقتدار

لے اچھا کو مہر جو مل کہتے ہیں مگر آج کل مہر جو مل کا مفہوم یہ ہو گیا ہے کہ وقت پر ہزاروں لاکھوں کی دسوازیہ کچھ کر لکھ دی جاتی ہے کہ کو
 لیتا ہے کون دیتا ہے گویا اب اس سے ادا کرنے کی نیت نہیں ہوتی، ہاں لائحہ اس نیت کے ساتھ جو نکاح کیا جائے وہ اللہ شفا دے۔

رکھتا ہو۔ قرآن مجید کی آیت الرِّجَالُ قَوَّامُونَ عَلَى النِّسَاءِ الخ میں وَبِمَا آفَقُوا مِنْ أَمْوَالِهِمْ سے جس طرح مہر کا وجوب ثابت ہوتا ہے۔ اسی طرح نفقہ کا وجوب بھی ثابت ہوتا ہے۔ اگر شوہر اس ذمہ داری کو ادا نہ کرے تو قانون اس کو ادا کرنے پر مجبور کرے گا۔ اور بصورت انکار یا بصورت عدم استطاعت اس کا نخل فصیح کر دے گا لیکن نفقہ کی مقدار کا تعین عورت کی خواہشات پر مبنی نہیں ہے، بلکہ مرد کی استطاعت پر ہے۔ قرآن مجید نے اس بارے میں ایک قاعدہ کلیہ بیان کر دیا ہے کہ عَلَى الْمَوْلَى سِعَ حُدُودُهَا وَعَنْهَا الْمَغْتَبِرُ قَدْ رُفِئَ مَالُهَا پر اس کی استطاعت کے مطابق نفقہ ہے اور مفلس پر اس کی استطاعت کے مطابق نہیں کہ غریب آدمی سے وہ نفقہ وصول کیا جائے جو اس کی حیثیت سے زیادہ ہو یا مالدار آدمی وہ نفقہ دے جو اس کی حیثیت سے کم ہو۔

اعلم علیٰ حقنا بامرہ کا تیسرا فرض یہ ہے کہ اس کو عورت پر جو ترجیحی حقوق اور اختیارات دیے گئے ہیں ان کو ظالمانہ طریقہ سے استعمال نہ کرے۔ ظلم کی متعدد صورتیں ہیں مثلاً:-

ایلاء عورت کے واعیات نفس کو پورا کرنے سے کسی عذر جائز کے بغیر اعراض کرنا، جس کا مقصد محض اس کو سزا دینا اور تکلیف پہنچانا ہو۔ اس کے لیے قانون اسلام نے زیادہ سے زیادہ چار مہینے کی مدت یکٹی ہے۔ اس مدت کے اندر مرد پر لازم ہے کہ اپنی بیوی سے تعلق زن و شو قائم کرے۔ ورنہ انفصاف مدت کے بعد اس کو مجبور بنایا جائے گا کہ عورت کو چھوڑ دے۔

بَلَدِیْنَ یُؤْتُونَ مِنْ نِسَاءِ هُوَ تَرَبِّصُ جو لوگ اپنی عورتوں سے ایلا کر رہے ہیں۔ ان کے لیے چار اربعۃ اشہر قیافۃ قاضی خاں اللہ عفوہ مہینے کی ہفت ہے۔ اگر وہ رجوع کر لیں تو اشہر خشیہ لا ترجمہ ہو و ان عزمنا الطلاق قیافۃ خاں اللہ والا مہربان ہے اور اگر طلاق کا عزم کر لیں تو اشہر خشیہ

یعنی عذر جائز سے مراد سرد یا عورت کی بیماری یا مرد کا حالت سفر میں ہونا یا کوئی اور ایسی صورت پیش آجانی ہے، جس میں مرد اپنی بیوی کی طرف رغبت رکھتا ہو مگر اس کے پاس جانے پر قادر نہ ہو۔

اور جاننے والا ہے۔

سَمِيعٌ عَلِيمٌ۔ (۲۸:۲)۔

اس سلسلے میں بعض فقہاء نے حلف کی شرط لگائی ہے یعنی اگر مرد نے اپنی عورت کے پاس نہ جانے کی قسم کھائی ہے تب تو ایلا رہوگا۔ اور یہ حکم جاری کیا جائے گا، لیکن اگر قسم نہیں کھائی ہے تو خواہ وہ دس برس بھی اس سے علیحدہ رہے۔ اس پر ایلا رکھا اطلاق نہ ہوگا۔ لیکن یہ بات قانون اسلامی کی اسپرٹ کے خلاف ہے۔ قانون کا اصل الاصول یہ ہے کہ لَا يَكْلِفُ اللَّهُ نَفْسًا إِلَّا وُسْعَهَا کسی شخص کو اس کی برداشت سے زیادہ تکلیف نہیں دی جاسکتی۔ اس قاعدہ کلیہ کے ماتحت قرآن مجید میں عورت کی فطری قوت برداشت کا لحاظ کیا گیا ہے مقصد یہ ہے کہ اگر نساء کے طور پر عورت کو صحبت سے محروم کیا جائے تو یہ نساء صرف اتنی مدت کے لیے ہونی چاہیے جس کو وہ برداشت کر سکتی ہے۔ اس مدت سے زیادہ نساء میں تکلیف مالاطلاق ہے، اور اس کا بھی اندیشہ ہے کہ کبھی گرت کسی اخلاقی فتنہ میں مبتلا نہ ہو جائے جس سے مرد و عورت کو محفوظ رکھنا اسلامی قانون کا اولین مقصد ہے پس آیت مذکورہ الصدا کا اصل مدعا یہ ہے کہ عورت کو ترک بھجنت کی تکلیف چار مہینے سے زیادہ مدت کے لیے نہ دی جائے۔ رہا قسم کھانا یا نہ کھانا، تو یہ اس سلسلے میں کوئی حقیقی اہمیت نہیں رکھتا۔ قسم نہ کھانے سے عورت کی تکلیف میں کوئی کمی واقع نہیں ہوتی، اور قسم کھالینے سے کوئی اضافہ نہیں ہوتا۔ صحابہ کرام میں سے جو لوگ تَفَقُّہ فی الدین کا شرف رکھتے تھے۔ (مثلاً سیدنا علی رضی اللہ عنہ اور حضرت عبداللہ ابن عباس اور حضرت عبداللہ بن عمر) ان کی رائے اس باب میں یہی تھی کہ ضرار کی نیت سے عورت کو چھوڑ دینا ایلا ہے، خواہ قسم کھائی گئی ہو یا نہ کھائی گئی ہو (احکام القرآن للبخاری ج ۱ ص ۴۲۰)

فان عزموالاطلاق کی تفسیر میں بھی اختلاف ہوا ہے۔ حضرات عثمان ابن عفان، زید بن ثابت، ابن حودہ اور ابن عباس رضی اللہ عنہم کی رائے یہ ہے کہ چار مہینے کی مدت کا لفظ جانا ہی اس بات کی دلیل ہے کہ شوہر نے طلاق کا عزم کر لیا ہے، لہذا اس مدت کے ختم ہونے پر اٹس کو رجوع کا حق باقی

نہیں رہتا۔ حضرات علی و ابن عمر رضی اللہ عنہم سے بھی ایک قول اسی معنی میں منقول ہے مگر ایک دوسرا قول جو مؤخر الذکر دونوں بزرگوں اور حضرت عائشہ رضی اللہ عنہا سے پہنچا ہے، یہ ہے کہ ختم مدت پر شوہر کو نوٹس دیا جائے گا کہ یا اپنی بیوی سے رجوع کر دیا اس کو طلاق دے دو۔ لیکن جب ہم آیت کے الفاظ پر غور کرتے ہیں تو پہلا قول ہی صحیح معلوم ہوتا ہے۔ آیت میں اللہ تعالیٰ نے ٹوٹی کو بالفاظ صریح صرف چار مہینہ کی مہلت دی ہے۔ اس کو رجوع کا حق اس مہلت کے اندر ہے، اور اس کے ختم ہوجانے پر دوسری صورت بجز غریمت طلاق کے اور کوئی نہیں ہے اب اگر کوئی شخص چار مہینہ کے بعد اس کو رجوع کا حق دیتا ہے تو گویا وہ اس کی مہلت میں اضافہ کرتا ہے، جو کتاب اللہ کی مقرر کی ہوئی حد سے صحیح تجاوز ہے۔

ضرار اور تعدی | عورت سے رغبت نہ ہو، اس کو رکھنا نہ چاہے، اگر محض تانے اور زیادتی کرنے کے لیے اس کو رکھ چھوڑے بار بار طلاق دے اور دو طلاقیں کے بعد تیسرے طلاق سے پہلے رجوع کرے قرآن مجید میں اس کو نہایت سختی کے ساتھ منع کیا گیا ہے۔

وَلَا تَسْكُوْهُنَّ ضَرًا لِّلنَّفْسِ وَآوَمَرْتَفَعَلْ اور ان کو تانے اور زیادتی کرنے کے لیے نہ روک
ذٰلِكَ فَتَنَّا ظَلَمَ نَفْسَهُ وَلَا تَتَّخِذُوا اٰیٰتِ جو ایسا کرے گا وہ اپنے اوپر آپ ظلم کرے گا۔ اللہ کی
اللہ هٰذَا۔ (۴۴) اٰیٰت کو ٹھٹھا نہ بنا لو۔

ضرار اور تعدی کے الفاظ نہایت وسیع ہیں۔ ظاہر ہے کہ جو شخص تانے اور زیادتی کرنے کی نیت سے کسی عورت کو روک رکھے گا وہ ہر طرح سے اس کو آزار پہنچائے گا، روحانی اور جسمانی تکلیفیں دے گا، ادنیٰ الملقہ کا ہوگا تو ماریپیٹ اور گام گلوج کرے گا۔ اونچے طبقے کا ہوگا تو مدلیل اور ایذا رسانی کے دوسرے طریقے اختیار کرے گا۔ ضرار اور تعدی کے الفاظ ان سب پر حاوی ہیں، اور قرآن مجید کی رو سے یہ سب افعال ممنوع ہیں جو شوہر اپنی بیوی کے ساتھ اس قسم کا کرتا وہ کرتا ہے وہ اپنی جائز

حد سے تجاوز کا مرتب ہوتا ہے اور ایسی صورت میں عورت اس کی تمتع ہے کہ قانون کی مدد سے کہ اس مرد سے چھٹکارا حاصل کرے۔

ازواج میں عدل نہ کرنا | مقدمات میں ہونے کی صورت میں عدل نہ کرنا، اور کسی ایک کی طرف مائل ہو کر دوسری بیوی یا بیویوں کو حلق رکھ چھوڑنا۔ یہ بھی قرآن کی رو سے ممنوع ہے۔

فَلَا تَبْتَلُوا أَكْلَ الْمَيْلِ فَتَذَرُوهَا كَمَا عَلَقَتِ الْوُحُوشُ حُلَاهَا ۚ (۱۹:۴) کسی ایک کی طرف بالکل نہ جھک پڑو کہ دوسری کو کالعلقہ۔ (۱۹:۴) گویا حلق رکھ چھوڑو۔

قرآن میں تعدد ازواج کی اجازت عدل کی شرط سے مشروط ہے۔ اگر عدل نہ ہو تو اجازت آپ سے آپ منحوس ہو جاتی ہے۔ اذا ذات الشرط فان الشرط۔ خود اس آیت میں جہاں تعدد ازواج کی اجازت دی گئی ہے، یہ صاف حکم موجود ہے کہ اگر عدل نہ ہو تو ایک ہی بیوی رکھو۔

فَإِنْ خِفْتُمْ أَلَّا تَعْدِلُوا فَوَاحِدَةً وَأَمَّا مَلَكَتْ أَيْمَانُكُمْ ذَٰلِكَ فَيُحْلَلُ لَكُمْ فَا بَیْئَتُمْ بِهَا ۚ (۱۱:۴) پھر اگر تم کو خوف ہو کہ عدل نہ کر سکو گے تو ایک ہی بیوی رکھو یا لونڈی جو تمہارے قبضہ میں ہو۔ یہ زیادہ قرین مصلحت ہے تاکہ تم حق سے تجاوز نہ ہو جاؤ۔

امام شافعی رحمہ اللہ نے اَلَّا تَعْدِلُوا کے معنی یہ کہیں کہ تمہارے عیال زیادہ نہ ہوں جن کی پرورش کا بار تم پر پڑ جائے لیکن یہ اصل لغت کے خلاف ہے۔ لغت میں عمل کے معنی میل کے ہیں۔ ابو طالب کا شعر ہے:-

بذیان صدق لا یخس شحیرۃ ووزن قسطا ورنہ غیر عائل

یہاں عائل یعنی مائل مستعمل ہوا ہے۔ اسی اصل سے مول کو جو ر اور طریق عدل سے ہٹ جانے کے معنی میں استعمال کیا جاتا ہے، چنانچہ ابن عباس، حسن، محمد بن جعفر، عکرمہ اور قتادہ

وغیر ہم نے لا تعولوا کے معنی لا تنیلوا عن الحق کیے ہیں۔ لہذا قرآن مجید کی مذکورہ بالا آیت ثابت ہوتا ہے کہ جو شخص دویا زائد بیویوں کے درمیان عدل نہیں کرتا، اور ایک کی طرف جھک کر دوسری کے حقوق ادا کرنے میں کوتاہی کرتا ہے، وہ ظالم ہے، تعدد ازواج کی اجازت سے فائدہ اٹھانے کا اس کو کوئی حق نہیں۔ قانون ایسی حالت میں اسے صرف ایک بیوی رکھنے پر مجبور کرے گا۔ اور دوسری بیوی یا بیویوں کو اس کے خلاف قانون سے دادرسی پلنے کا حق ہوگا۔

عدل کے باب میں قرآن کریم نے تصریح کر دی ہے کہ دینی محبت کا جہاں تک تعلق ہے۔ اس میں مساوات برتنے پر نہ انسان قادر ہے، اور نہ اس کے لیے ممکن ہے (وَلٰكِنْ تَسْتَظِيْعُوْا اِنَّ تَعْدِلُوْا بَيْنَ الْاِنْسَانِ وَلَوْ حَرَصْتُمْ) البتہ اس کو تخلیف جس بات کی دی گئی ہے وہ یہ ہے کہ نفقہ اور معاشرت اور تعلقات زن و شوہر میں ان کے ساتھ یکساں برتاؤ کرے۔

مرد کے فزور کی یہ تین صورتیں ایسی ہیں جن میں قانون مداخلت کر سکتا ہے۔ ان کے علاوہ زوجین کے باہمی تعلقات میں بہت سے ایسے معاملات بھی پیش آسکتے ہیں اور آتے رہتے ہیں جو مودت و رحمت کے منافی ہیں۔ مگر ان میں قانون کے لیے مداخلت کی گنجائش نہیں ہے قرآن مجید نے ایسے مسائل کے لیے شوہروں کو عام اخلاقی ہدایات دی ہیں جن کا خلاصہ یہ ہے کہ عورت کے ساتھ مرد کا زیادہ فیاضانہ اور محبت آمیز ہونا چاہیے۔ رات و دن کی تھکا فضاہتی کے ساتھ زندگی گزارنا حماقت ہے اگر عورت کو رکھنا ہے تو سیدی طرح سے رکھو نہ بنے تو سیدی طرح رخصت کر دو۔ قرآن کی ان ہدایات کو قانون کی طاقت سے نافذ نہیں کیا جاسکتا، اور نہ یہ ممکن ہے کہ میاں بیوی کے ہر جھگڑے میں قانون مداخلت کیا کرے، لیکن اس سے قانون کی اسپرٹ یہ معلوم ہوتی ہے کہ وہ عدل و انصاف اور رحمت و مہذبت کے برتاؤ کی ذمہ داری زیادہ تر مرد پر عائد کرتا ہے۔

مرد کے حقوق | مرد کو قوامیت کا مرتبہ جن ذمہ داریوں کے ساتھ دیا گیا ہے وہ اوپر بیان ہو چکا ہے

چاہیے کہ قوام ہونے کی حیثیت سے مرد کے حقوق کیا ہیں۔

حفظ الغیب | عورت پر مرد کا پہلا حق قرآن مجید نے ایسے الفاظ میں بیان کیا ہے جن کا بدل کسی دوسری

زبان میں مہیا ہی نہیں کیا جاسکتا وہ کہتا ہے۔

فَالصُّلْحُ خَيْرٌ..... حَافِظَاتُ الْغَيْبِ جو نیک عورتیں ہیں وہ غیب کی حفاظت کرنے والی

ہیں اللہ تعالیٰ کی حفاظت کے ماتحت۔ (۶: ۴)۔

یہاں حفظ الغیب سے مراد ہر اس چیز کی حفاظت کرنا ہے جو شوہر کی ہو اور اس کی غیبت موجود

میں بطور امانت عورت کے پاس رہے، اس میں اس کے نسب کی حفاظت اس کے لطفہ کی حفاظت

اس کے مال کی حفاظت، اس کے رازوں کی حفاظت وغرض سب ہی کچھ آجاتا ہے اگر عورت ان حقوق

میں سے کسی حق کو ادا کرنے میں کوتاہی کرے تو مرد کو وہ اختیارات استعمال کرنے کا حق ہوگا جن کا

ذکر آگے آتا ہے۔

شوہر کی اطاعت | مرد کا دوسرا حق یہ ہے کہ عورت اس کی اطاعت کرے۔ فَاَصْلَحْتُ قَاتِلْتُ (۳۰)

جو نیک عورتیں ہیں وہ شوہروں کی اطاعت کرنے والی ہیں۔ یہ ایک عام حکم ہے جس کی تشریح میں نبی

صلی اللہ علیہ وسلم نے متعدد چیزیں بیان فرمائی ہیں:- مثلاً۔

اِنَّ لَكُمْ عَلَيْهِنَّ اَنْ لَا يُوطِئْنَ فُرُشَكُمْ تمہارا ان پر یہ حق ہے کہ وہ تمہارے کسی ایسے شخص کو

احداً تکرہو نہ۔ نہ آنے دیں جس کو تم ناپسند کرتے ہو۔

لَا تَصْدُقْ بِشَيْءٍ مِنْ بَيْتِهِ الْاِبَادَةَ وہ اس کے گھر میں سے کوئی چیز اس کی اجازت کے

فان فعلت كان له الاجر وعليها الوتر بغیر صدقہ نہ کرے اگر ایسا کرے گی تو اجر شوہر کو

ولا تخرج من بَيْتِهِ الْاِبَادَةَ لے گا اور گناہ عورت پر ہوگا نیز وہ اس کی اجازت

بغیر اس کے گھر سے نہ نکلے۔

لا تصوم المرأة يوماً ونزوحاً شأهد عورت اپنے شوہر کی موجودگی میں رمضان کی سوائے
من غیر رمضان الا باذنہ۔ نفل روزہ اس کی اجازت کے بغیر ایک دن بھی نہیں
خیر النساء امرأة اذا نظرت اليها من تیک بہترین عورت وہ ہے کہ جب تو اس کو دیکھے تو تیرا دل
واذا امرت اطاعتك واذا غبت عنها خوش ہو جائے اور حجب تو اس کو کوئی حکم دے تو وہ
حفظتک فی مالک ونفسها۔ اطاعت کرے اور حجب تو اس کے پاس موجود نہ ہو تو
وہ تیرے مال اور اپنے نفس میں تیرے حق کی حفاظت کرے۔

اس عام حکم اطاعت میں صرف ایک استثناء ہے، اور وہ یہ ہے کہ اگر عورت سے اس شائبہ
اشکی مصیبت کا مطالبہ کرے تو وہ اس حکم کو ماننے سے انکار کر سکتی ہے مثلاً وہ فرض نماز اور روزے
سے منع کرے، یا شراب پینے کا حکم دے، یا پردہ شرعی ترک کرے، یا فواحش کا ارتکاب اس سے کرانا چاہے
تو عورت نہ صرف اس کی مجاز ہے بلکہ اس کا فرض ہے کہ شوہر کے لیے حکم کو ٹھکرائے، اس لیے کہ لا
طاعة لمخلوق في معصية الخالق۔ اس صورت خاص کے سوا باقی تمام صورتوں میں شوہر کی
اطاعت عورت کا فرض ہے۔ اگر نہ کرے تو ناشرہ ہوگی اور شوہر کو وہ اختیارات استعمال کرنے کا حق
ہوگا جن کی تفصیل آگے آتی ہے۔

مرد کے اختیارات | قانون اسلام نے چونکہ مرد کو قوام بنایا ہے، اور اس حق عورت کے مہر، نفقہ، اور بیگیاہی
وجہ گیری کی ذمہ داری عائد کی ہے، اس لیے وہ مرد کو عورت پر چند ایسے اختیارات عطا کرتا ہے جو
زندگی کا نظم برقرار رکھنے، اور اپنے گھر کے اخلاق اور حسن معاشرت کی حفاظت کرنے، اور خود اپنے
حقوق کو آملات سے بچانے کے لیے اس کو حاصل ہونے ضروری ہیں۔ قانون اسلام میں ان اختیارات
کو بوضوح بیان کیا گیا ہے، اور اس کے ساتھ وہ حدود بھی ستین کر دی گئی ہیں جن کے اندر یہ اختیارات
استعمال کئے جاسکتے ہیں۔

نصیحت، تادیب اور تعزیر | اگر عورت اپنے شوہر کی اطاعت نہ کرے، یا اس کے حقوق میں سے کسی حق کو تلف کرے تو ایسی صورت میں مرد پر لازم ہے کہ پہلے اس کو نصیحت کرے، نہ مانے تو اس کو اختیار ہے کہ اپنے برتاؤ میں حسب ضرورت اس کے ساتھ سختی کرے، اور اگر اس پر بھی نہ مانے تو وہ اس کو مار سکتا ہے۔ یہاں تک کہ وہ اس کی اطاعت کرنے لگے۔

وَالَّتِي تَخَافُ نُشُوزَ هُنَّ فِعْظُوهُنَّ
وَاهْجُرُوهُنَّ فِي الْمَضَاجِعِ وَاحْضِرُوهُنَّ
فَإِنْ أَطَعْتَكُمْ فَلَا تَبْغُوا عَلَيْهِنَّ سَبِيلًا
اور جن عورتوں سے تم نشوز دیکھو ان کو نصیحت کرو
اور بستر پر ان کو چھوڑ دو اور ان کو مارو۔ اگر وہ
تمہاری اطاعت کریں تو پھر ان پر سختی کرنے کا کوئی
طریقہ نہ ڈھونڈو۔ (۶:۳۴)

اس آیت میں واھجروھن نے المضاجع (یعنی بستر پر ان کو چھوڑ دو) سے سزا کے طور پر ترک مباشرت کی اجازت دی گئی ہے، مگر آیت ایسا کرنے کا ذکر پہلے گزر چکا ہے۔ اس کے لیے ایک فطری حد مقرر کر دی ہے۔ ہجرتی المضاجع کی حد چار مہینے کی ہے۔ جو عورت اتنی نافرمان اور شوریدہ ہو کہ شوہر ناراض ہو کر اس کے ساتھ نہ سوتا چھوڑ دے، اور وہ جانتی ہو کہ چار مہینے تک یہ حالت قائم رہنے کے بعد شوہر باز روئے احکام اتنی اس کو طلاق دیدے گا، اور پھر بھی وہ اپنے نشوز سے باز نہ آئے، وہ اسی قابل ہے کہ اسے چھوڑ دیا جائے۔ چار مہینے کی مدت اس کو ادب سکھانے کے لیے کافی ہے۔ اس سے زیادہ مدت تک بہ سزا دینا غیر ضروری ہوگا، کیونکہ اتنے دن تک اس کا نشوز پر قائم رہنا یہ جانتے ہوئے کہ اس کا نتیجہ طلاق ہے، اس بات کی دلیل ہے کہ اس میں ادب سیکھنے کی صلاحیت ہی نہیں ہے، یا وہ حسن معاشرت کے ساتھ کم از کم اپنے شوہر سے نباہ نہیں سکتی۔ نیز اس سے وہ مقاصد بھی فوت ہونے کا اندیشہ ہے جن کے لیے ایک مرد کو ایک عورت کے ساتھ رشتہ مناکحت میں باندھا جاتا ہے۔ ممکن ہے کہ

لے نشوز کے معنی ارتعاج کے ہیں۔ اصطلاح شرع میں اس سے مراد اداۓ حق سے اعراض خواہ وہ عورت کی طرف سے ہو یا مرد کی طرف سے

ایسی حالت میں شوہر اپنی خواہشات نفس پوری کرنے کے لیے کسی ناجائز طریقہ کی طرف مائل ہو جائے۔
یہ بھی ممکن ہے کہ عورت کسی اخلاقی فتنہ میں مبتلا ہو جائے۔ یہ بھی اندیشہ ہے کہ جہاں اصدان زوجین اُن
خندی اور شوریدہ سر ہو وہاں زوجین میں مودت و رحمت قائم نہ ہو سکے گی۔

امام سفیان ثوری سے دیکھو وہن فی المضار جمع کے معنی میں ایک دوسرا قول منقول ہے
وہ کلام عرب سے استدلال کر کے کہتے ہیں کہ ہجر کے معنی: اندھنہ کے ہیں۔ ہجر البعیر اذا ربحہ
صاحبہ بالہجاء۔ ہجاء اس رسی کو کہتے ہیں جو اونٹ کی پیٹھ اوٹانگوں کو ملا کر باندھی جاتی
ہے۔ لہذا اللہ تعالیٰ کے ارشاد کا مقصود یہ ہے کہ جب وہ نصیحت نہ قبول کریں تو گھر میں ان کو باندھ
ڈال دو۔

دوسری سزا جس کی اجازت زیادہ شدید حالات میں دی گئی ہے، مارنے کی سزا ہے۔ لڑا
کے لیے نبی صلی اللہ علیہ وسلم نے ضرب غیر مبرح کی قید لگا دی ہے۔ یعنی ضرب شدید نہ ہونی چاہیے
اَضْرِبُوْهُنَّ اِذَا عَصَيْنَكُمْ فِی الْمَعْرُوْفِ اگر وہ تمہارے کسی جائز حکم کی نافرمانی کریں
تو ان کو ایسی مار مار دو جو زیادہ تکلیف دہ
نہ ہو۔

وَلَا یَضْرِبُ الْوَجْهَ وَلَا یَبْجَعُ۔ منہ پر نہ مارے اور گالوں کو بھی نہ کرے۔
یہ دوسری سزائیں دینے کا اختیار مرد کو دیا گیا ہے، مگر جیسا کہ نبی صلی اللہ علیہ وسلم نے ارشاد
فرمایا ہے، سزا اس نافرمانی پر دی جاسکتی ہے جو معروف میں ہو۔ یعنی ایسے احکام میں جو مرد کے جائز حقوق
سے متعلق ہوں، نہ یہ کہ مرد بے جا حکم کی اطاعت پر اصرار کیا جائے۔ اور عورت نہ مانے تو اس کی
سزا دی جائے۔ پھر حضور اور سزا کے درمیان بھی تناسب ہونا چاہیے۔ اسلامی قانون کے کلیات میں سے
ایک کلیہ یہ بھی ہے کہ فَمَنْ اَعْتَدَ عَلَیْکُمْ فَاَعْتَدُوا عَلَیْہِ بمثل ما اعتدی علیکم جو کوئی

تم پر زیادتی کرے اس پر اتنی ہی زیادتی کرو جتنی اس نے کی ہے۔ زیادتی کی نسبت سے زیادہ سزا دینا ظلم ہے۔ جس مقصور پر نصیحت کافی ہے اس پر ترک کلام۔ اور جس پر ترک کلام کافی ہے اس پر ہجر فی المضاح، اور جس پر ہجر فی المضاح کافی ہے اس پر مارنا ظلم میں شمار ہوگا۔ مارا ایک آخری سزا ہے جو صرف شدید اور ناقابل داشت مقصور پر دی جاسکتی ہے۔ اور اس میں بھی وہ حد ہے جو ضروری ہے جو نبی صلی اللہ علیہ وسلم نے مقرر فرمائی ہے اس سے تجاوز کرنے کی صورت میں سزا نازل ہوگا، اور عورت کو حق ہو جائے گا کہ اس کے خلاف قانون سے استمداد کرے۔

طلاق دوسرا اختیار مرد کو یہ دیا گیا ہے کہ جس عورت کے ساتھ وہ نباہ نہ کر سکتا ہو اس کو طلاق دے۔ چونکہ مرد اپنا مال خرچ کر کے حقوق زوجیت حاصل کرتا ہے، اس لیے ان حقوق سے دست بردار ہونے کا اختیار بھی اسی کو دیا گیا ہے۔ عورت کو یہ اختیار نہیں دیا جاسکتا تھا، کیونکہ اگر وہ طلاق کی مخالفت کرتی تو مرد کا حق ضائع کرنے پر دلیر ہو جاتی۔ ظاہر ہے کہ جو شخص اپنا روپیہ صرف کر کے کوئی چیز حاصل کرے گا وہ اس کو آخری حد تک رکھنے کی کوشش کرے گا، اور صرف اس وقت اسے چھوڑے گا جب اس کے لئے چھپنے کے سوا کوئی چارہ نہ ہوگا لیکن اگر مال صرف کرنے والا ایک ہو، اور ضائع کرنے کا اختیار دوسرے کو مل جائے تو اس دوسرے شخص سے یہ امید کم کی جاسکتی ہے کہ وہ اپنے اس اختیار سے استعمال میں اس شخص کے مفاد کا لحاظ کرے گا جس نے مال صرف کیا ہے۔ پس مرد کو طلاق کا اختیار دینا نہ صرف اس کے جائز حق کی حفاظت ہے، بلکہ اس میں یہ بھی مصلحت مضمر ہے کہ طلاق کی کثرت نہ ہو۔

اصل دوم اسلامی قانون از دواج کی دوسری اصل یہ ہے کہ مناکحت کے تعلق کو امر کافی تک مستحکم بنا یا جائے، اور جو مرد و زن ایک مرتبہ اس رشتہ میں بندھ چکے ہوں ان کو باہم جمع رکھنے کی انتہائی کوشش کی جائے، مگر جب ان کے درمیان محبت اور موافقت کی کوئی صورت باقی نہ رہے

اور رشتہ مناکحت میں ان کے بندھے رہنے سے قانون کے اصل مقاصد فوت ہونے کا اندیشہ ہو تو ان کو نفرت و کراہیت اور طہایع کی ناموافقت کے باوجود ایک دوسرے کے ساتھ وابستہ رکھنے بہتر یہ ہے کہ ان کے لیے علیحدگی کا راستہ کھول دیا جائے اس معاملہ میں اسلامی قانون نے خطرات انسانی کی رعایت اور تہذیبی مصلح کی حفاظت کے درمیان ایسا صحیح توازن قائم کیا ہے جس کی مثال دنیا کے کسی قانون میں نہیں مل سکتی ایک طرف وہ رشتہ نکاح کو مستحکم بنانا چاہتا ہے مگر نہ اتنا مستحکم جتنا ہندو مذہب اور مسیحیت میں ہے کہ زوجین کے لیے مناکحت کی زندگی خواہ کتنی ہی شدید مصیبت بن جائے بہر حال وہ ایک دوسرے سے علیحدہ نہ ہو سکیں۔ دوسری طرف وہ علیحدہ گی کے راستے کھولتا ہے۔ مگر نہ اتنے آسان جتنے روس، امریکہ اور مغرب کے اکثر ممالک میں ہیں کہ ازواجِ تعلق میں سرے سے کوئی پابندی ہی باقی نہ رہے، اور رشتہ ازواج کی کمزوری سے عائلی زندگی کا سارا نظم و درہم برہم ہو جائے۔ اس اصل کے ماتحت علیحدہ گی کی جو صورتیں رکھی گئی ہیں وہ تین ہیں: طلاق، رخلع، اور قضائے طلاق اور اس کی شرائط اصطلاح شرع میں طلاق سے مراد وہ علیحدہ گی ہے جس کا اختیار مرد کو یا عیال پر مرد پر اس اختیار میں نازا ہے۔ وہ جب چاہے اپنے ان حقوق زوجیت سے دست بردار ہو سکتا ہے جن کو اس مہر کے معاوضہ میں حاصل کیا تھا مگر شریعت اسلامی طلاق کو پسند نہیں کرتی نبی صلی اللہ علیہ وسلم کا ارشاد ہے کہ انقضی الحلال الی اللہ تعالیٰ الطلاق (اللہ تعالیٰ کے نزدیک حلال چیزوں میں سے زیادہ پسندیدہ چیز طلاق ہے اور نیکو جو اولاد طلاق سے انقضی اللہ تعالیٰ لا ینقض الذوات) والدواقات (شادیوں کو رد اور طلاق نہ دو، کیونکہ اللہ عز و جل اپنے خلق سے اللہ تعالیٰ اور اس کے چکھنے والے کو پسند نہیں کرتا) اس لیے مرد کو طلاق کا آزادانہ اختیار دینے کے ساتھ ایسی شرائط کا پابند کر دیا گیا ہے جن کے ماتحت وہ اس اختیار کو محض ایک آخری چارہ کار کے طور پر ہی استعمال کر سکتا ہے۔ قرآن مجید کی تعلیم یہ ہے کہ اگر عورت تم کو ناپسند بھی ہو تو جہاں تک ہو سکے اس کے ساتھ نباہنے کی کوشش کرو عاشر وحن بالمعروف فان کوہتھون۔ ان کے ساتھ سلوک سہنت کے ساتھ رہو اگر وہ تم کو ناپسند

فَقَسَىٰ أَنْ تَكْرَهُهُ وَآسَاءُ مَا يُجْعَلُ لَكَ فِيهِ خَيْرًا كَثِيرًا (۳:۴)۔
 بھی ہوں تو ہو سکتا ہے کہ تم کسی چیز کو ناپسند کرو اور
 اللہ اسی میں بہت کچھ بھلائی رکھ دے۔

لیکن اگر نیا نہ کر سکتے ہو تو تم کو حق ہے کہ اس کو طلاق دے دو، مگر ایک سخت چھوڑ دینا درست
 نہیں ہے ایک ایک مہینہ کے فاصلہ سے ایک ایک طلاق دو۔ تیسرے مہینے کے اختتام تک تم کو سوچنے
 سمجھنے کا موقع حاصل ہے گا۔ ممکن ہے کہ اصلاح کی کوئی صورت نکل آئے، یا عورت کے رویہ میں کوئی خوش
 آئند تغیر ہو یا خود تمہارا ہی دل بدل جائے۔ البتہ اگر اس مہلت میں سوچنے اور سمجھنے کے باوجود تمہارا
 فیصلہ یہی ہو کہ اس عورت کو چھوڑ دینا چاہیے تو پھر تیسرے مہینے کے ختم پر آخری طلاق دے دو جو تم
 عورت سے قطعی طور پر جدا کر دے گی۔

الطَّلَاقُ مَرْثَنٌ فَأَمَّا كُتُبُكَ وَأَوْ
 تَسْرِيحٌ بِإِحْسَانٍ (۲۹:۲)۔
 طلاق دومرتبہ ہے، پھر یا تو نیکی کے ساتھ روک لیا
 جائے یا پھر احسان کے ساتھ چھوڑ دیا جائے۔

وَالْمُطَلَّقَاتُ يَتَرَبَّصْنَ بِأَنفُسِهِنَّ ثَلَاثَةَ
 قُرُوءٍ وَبَقُولُهُنَّ أَحَقُّ بِرَدِّهِنَّ
 فِي ذَلِكَ إِنْ أَرَادُوا إِصْلَاحًا (۳۸:۴)۔
 مطلقہ عورتیں اپنے آپ کو تین حیضوں تک انتظار میں
 رکھیں اگر ان کے شوہر اصلاح کا ارادہ رکھتے
 ہوں تو اس مدت میں وہ ان کو پھیر لینے کے زیادہ حق دار ہوں گے۔

اس کے ساتھ حکم یہ ہے کہ تین مہینوں کی اس مدت میں عورت کو اپنے گھر سے بھیج نہ دو بلکہ اپنے گھر
 رکھیں کہ ساتھ رہنے سے دل لےنے کی کوئی صورت نکل آئے۔

إِذَا طَلَّقَ الْمَرْءُ الْمَرْأَةَ طَلْقًا مِّنْ عَدَّتِ
 وَأَحْضُوا الْعِدَّةَ وَاتَّقُوا اللَّهَ رَبَّكُمْ
 لَا تَخْرِجُوهُنَّ مِنْ بُيُوتِهِنَّ وَلَا يَخْرُجْنَ
 إِلَّا أَنْ يَأْتِيَنَّ بِمَا حَشَىٰ مِثْلَهُ وَقَالَ
 جب تم عورتوں کو طلاق دو تو ان کی عدت کے
 شروع میں طلاق دو اور عدت کا زمانہ گنتے رہو
 اور اللہ سے ڈرو اور ان کو گھروں سے نکال نہ دو
 اور نہ وہ خود نکلیں بجز اس صورت کے کہ وہ کسی کھلی

یا نہیں تو نیکی کے ساتھ جدائی اختیار کر لو (یعنی آخری طلاق دید و جو بائن ہوگی)۔

پھر حالت حیض میں بھی طلاق دینے سے منع کیا گیا، اور حکم دیا گیا کہ طلاق دینا ہو تو طہر کی حالت میں دے، کیونکہ حیض کی حالت میں مرد اپنی بیوی سے رکا ہوا ہوتا ہے، اگر یہ رکاوٹ نہ رہے تو امید کی جا سکتی ہے کہ جذباتِ نطفہ شاید اس کو بیوی کی طرف راغب کر دیں اور طلاق کا ارادہ بدل جائے۔ حدیث میں آتا ہے کہ حضرت عبداللہ بن عمرؓ نے اپنی بیوی کو حالتِ حیض میں طلاق دے دی حضرت عمرؓ نے رسول اللہ صلی اللہ علیہ وسلم کی خدمت میں عرض کیا۔ آپ سن کر بہم ہوئے اور فرمایا کہ اسے حکم دو کہ رجوع کرے اور جب وہ حیض سے پاک ہو جائے تب طلاق دے، ایک دوسری حدیث سے معلوم ہوتا ہے کہ رسول اللہ صلی اللہ علیہ وسلم نے حضرت ابن عمرؓ کو اس فعل پر توبیخ فرمائی، اور طلاق کے طریقے کی تعلیم اس طرح دی :-

۱۷۱ ابن عمرؓ کو غلط طریقہ اختیار کیا۔ صحیح طریقہ یہ ہے کہ طہر کا انتظار کرے پھر ایک ایک طہر پر ایک ایک طلاق دے پھر جب وہ تیسری مرتبہ اظہار ہو تو اس وقت یا طلاق دے یا اس کو رد کرے۔

حضرت ابن عمرؓ نے عرض کیا یا رسول اللہ! ایت لو کنت طلقتها ثلثاً لکان لی ان
اربع شہاء اگر میں اس کو تین طلاق دے دیتا تو کیا مجھے رجوع کا حق باقی رہتا؟ حضور نے فرما

لاحکانت تبین وتكون معصية۔ نہیں وہ جدا ہو جاتی اور یہ گناہ ہوتا۔ اس سے معلوم ہوتا ہے کہ بیک وقت تین طلاق دینا گناہ ہے شرع اسلامی کی اہم مصلحتوں کے خلاف ہے، اور اس سے اللہ کی حدود ٹوٹتی ہیں جن کے احترام کا سورہ طلاق میں سخت تاکید حکم دیا گیا ہے۔ حضرت ابن عمر سے منقول ہے کہ جو شخص مجلس واحد میں تین طلاق دینے والا ان کے پاس آتا، وہ اس کو مارتے تھے اور اس کے بعد زوجین کو جدا کر دیتے تھے۔ حضرت ابن عباس سے پوچھا گیا کہ ایک شخص نے اپنی بیوی کو بیک وقت تین طلاقیں دی ہیں، اس کا کیا حکم ہے؟ آپ نے فرمایا اِنَّهٗ قَدْ عَصٰی رَبَّهٖ وَبَاْتَتْ اَمْرًا۔ اس نے اپنے رب کی نافرمانی کی، اور اس کی عورت اس سے جدا ہو گئی۔ حضرت علی فرماتے ہیں۔ لو ان الناس اصابوا حد الطلاق ما نذر احد على امرأة۔ اگر لوگ طلاق کی ٹھیک ٹھیک حدود کا لپی ڈا کرتے تو کسی شخص کو اپنی بیوی کے جدا ہونے پر نادم نہ ہونا پڑتا۔

طلاق میں اتنی رکاوٹیں ڈالنے کے بعد آخری اور سخت رکاوٹ یہ ڈالی گئی کہ جو شخص کسی عورت کو طلاق بائن دے چکا ہو وہ اس عورت سے دوبارہ نکاح نہیں کر سکتا، تا وقتیکہ وہ عورت ایک دوسرے شخص سے نکل نہ کرے اور وہ دوسرا مرد اس سے لطف اندوز ہو چکنے کے بعد ہر ضابطہ غیبت اسے طلاق نہ دے۔

فَاِنْ طَلَّقَهَا ثَلَاثًا تَحِلُّ لَهٗ مِنْ بَعْدِ ذٰلِكَ
پھر اگر وہ اس کو طلاق دے دے تو وہ عورت اس کے
یہ طلاق نہیں ہو سکتی جب تک کہ وہ عورت ایک دوسرے
مرد سے نکل نہ کرے۔

یہ ایسی کڑی شرط ہے جس کی وجہ سے ایک شخص اپنی بیوی کو طلاق دینے سے پہلے سو مرتبہ سوچتا ہے اور اس وقت تک طلاق نہ دے گا جب تک وہ اس امر کا قطعی فیصلہ نہ کر لیا کہ اسے اس عورت سے

ساتھ نباہ کرنا نہیں ہے بعض لوگوں نے اس شرط سے بچنے کے لیے عیہ نکالا ہے کہ جس عورت کو طلاق دینے کے بعد کوئی شخص نادم ہو اور اس سے پھر نکل کرنا چاہے تو وہ اس عورت کا نکل کسی دوسرے شخص سے کرادے اور پھر کچھ دے دلا کر اس کو خلوت سے پہلے طلاق دلوادے لیکن نبی صلی اللہ علیہ وسلم نے صاف تصریح فرمادی ہے کہ تجلیل کے لیے نکل تزویج کافی نہیں بلکہ عورت اس وقت تک پہلے شوہر کے لیے حلال نہیں ہو سکتی جب تک کہ دوسرا شوہر اس سے لطف صحبت نہ حاصل کرے لا تحل لزوجھا الاول حتی یدق الآخر عسیلتھا وتذوق عسیلتہ۔ پھر جو شخص اپنی مطلقہ عورت کو اپنے لیے حلال کرانے کی خاطر کسی سے اس کا نکل کرائے، اور جو اس غرض کے نکل کرے، ان دونوں پر رسول اللہ صلی اللہ علیہ وسلم نے لعنت فرمائی ہے۔ یعنی رسول اللہ صلی اللہ علیہ وسلم المحل والمحلل لہ (ترمذی)

(باقی)

مرآۃ المثنوی

مرتبہ بنیاد قاضی تلمذ حسین صاحب ایم اے رکن دارالترجمہ۔

مثنوی مولانا روم کا بہترین ایڈیشن جس میں مثنوی شریف کے منتشر مضامین کو ایک سلسلہ کے ساتھ اس طور پر مرتب کیا گیا ہے کہ پڑھنے والا مولانا کے مدعا اور ان کی تعلیم کو بڑی آسانی سے سمجھنا چلا جاتا ہے نئی انڈکس اور فہرستیں بھی ہیں جن کی مدد سے آپ حسب منشا چاہر چاہیں نکال سکتے ہیں۔ ایک بسیط فرہنگ بھی ملحق ہے۔ غرض یہ کہ اس کتاب نے مثنوی شریف کے فائدہ اٹھانے کے لیے ایسی سہولت مہیا کر دی ہے کہ ایک شخص بڑی آسانی سے کتاب کے مطالب پر عبور حاصل کر سکتا ہے۔ کاغذ کتابت طباعت بہترین جلد نہایت اعلیٰ قیمت سے سکا انگریزی لہ عیہ سکہ عثمانیہ۔

دفتر ترجمان القرآن سے طلب کیجئے۔